

17 ta' Ottubru, 1960

Imħallfin:—

is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Maria Eglia Cassola

versus

Louis Cassola

Separazzjoni Personali — "Almonia Litis".

F'ja ġurisprudenza tradizzjonali tal-Qorti ta' Malta li fil-pendenza tal-kawża tas-separazzjoni personali jtinghata lill-mara l-"almonia litis", b'leż hi ja tkun tista' tkompli l-kawża, billi r-ragel, b'halta kap tal-komunjoni, ikollu f'idejh il-ġid komuni. Din hi ja limitata għal dak l-import li l-Qorti ttrittant neċessarju b'leż l-mara tista' tiddefendi ruhha adegwatament; fis-sens ulla ma għandhiex tikkomprensi l-import kollu tal-ispejjeż ġudizzjarji li, meta tispicċa l-kawża, il-mara jkollha taġti lir-registratur, lid-difensur u lir-xhieda. Imma għandha tkun ċirkoskritta għal dak li hu strettament meħtieġ.

Il-Qorti:— Rat ir-rikors tal-attriċi quddiem il-Prim' Awla tal-Qorti Ċivili tad-19 ta' Jannar 1960, li bih dik l-attriċi talbet illi dik il-Qorti tordna lill-konvenut iħallas

somma adegwata għall-“alimonia litis”, u illi l-pensjoni alimentarja tiġi awmentata a proporzjon tal-ammont tal-bżonnijiet tal-familja u tal-mezzi tal-konvenut;

Omissis;

Rat id-digriet tal-Prim'Awla tal-Qorti Civili tat-12 ta' Gunju 1960, li bih dik il-Qorti pprovdiet fuq id-domandi tal-attriċi billi (1) awmentat il-pensjoni alimentarja stabbilita fid-digriet ga msemmi b'sebgħa xelini (7s.) kulljum, u hekk ikkundannat lill-konvenut biex minn dak inhar il-quddiem. in pendenza ta' din il-kawża, fiċ-ċirkustanzi attwali, jissomministra lill-attriċi, għaliha u għat-tliet itfal minuri ga msemmija, il-pensjoni alimentarja ta' £1.11.6 kulljum. bl-istess modalitajiet indikati fl-istess digriet. (2) u kkundannat lill-konvenut biex fi żmien tnax il-gurnata jhallas lill-attriċi “alimonia litis” fis-somma ta' tnax il-lira (£12). L-ispejjeż ġew riżervati għall-ġudizzju finali; billi l-Qorti kkunsidrat;

Għar-rigward tat-tieni parti tad-domanda tal-attriċi illi b'digriet tat-2 ta' Awissu 1957. din il-Qorti, wara li ha-det in konsiderazzjoni . . . ikkundannat lill-konvenut iħallas lill-attriċi. għaliha u għat-tliet itfal minuri komuni taż-żwieġ li neqsdin mal-attriċi, fil-pendenza tal-kawża, b'titolu ta' alimenti provvizorji, il-pensjoni alimentarja ta' £1.4.6 kull jum;

Illi jirriżulta mill-provi li minn dak iż-żmien l-hawn iċ-ċirkustanzi tal-kontendenti tbiddu biss . . . ;

Uli f'dawn iċ-ċirkustanzi d-domanda tal-attriċi fit-tieni parti taqħha tiġi akkolta kif ser jissemma;

Tikkunsidra, għar-rigward tal-ewwel parti tad-domanda tal-attriċi;

Uli hu neċessarju fil-ġurisprudenza ta' dawn il-Qorti li r-rekwiżiti għall-otteniment tal-“alimonia litis” huma l-novertà tar-rikjedent u li dan ikollu raġuni tajba biex isostni l-kawża. In kwantu għall-ewwel rekwiżit, il-provi

tal-povertà tar-rikjedent għandhom ikunu konkludenti. Dawn il-provi, però, hemm lok għalihom meta jkun jittraf-ta minn kollitiganti estranei, u mhux f'ċerti kawżi, fosthom bejn raġel u mara, meta l-povertà sa prova in kuntrarju għandha tiġi preżunta. Din il-Qorti hi soddisfatta li biex tista' tkompli l-kawża, l-attriċi għandha bżonn ta' din l-"alimonia". Jekk hi ja għandha bżonn ta' għajnu akbar biex tista' tgħix u tgħajjex l-uliedha, neċessarjament dan ifisser li l-attriċi ma għandhiex mezzi biex tkompli adegwatement l-istanza minnha avanzata. In kwantu għarekwizit l-iehor, din il-Qorti hi tal-fehma wkoll li għandha timmilita favur l-attriċi l-preżunzjoni li hi ja assistita minn "buon diritto". Hu wkoll paċifiku, però, li l-"alimonia" għandha tikkompreni biss l-import li l-Qorti tirritjeni neċessarju kien il-parti tista' tiddefendi ruhha adegwatement, fis-sens li ma għandhiex tikkompreni l-import kollu ta' l-ispejjeż għudizzjarji li a għudizzju terminat il-mara jkollha taqti lir-Registatur, lid-difensur u lix-xhieda, imma għandha tkun ċirkoskritta għal dak li hu strettament meħtieġ;

Illi għalhekk id-domanda tal-attriċi fl-ewwel parti ta-għha għandha tiġi wkoll akkolta kif ser jissemma;

Raġ ir-rikors tal-konvenut, li bih appella mid-digriet fuq imsemmi tal-Prim'Awla tal-Qorti Ċivili, u talab ir-riforma tal-istess digriet. fis-sens li ż-żieda tar-rata alimentarja tiġi mnaqqsa għal mhux iżjed minn żewġ xelini u nofs kulljum għaliha u għal uliedha, u għalhekk jiġi revokat dak id-digriet għall-eċċess ta' dik ir-rata, u jiġi revokat in kwantu għall-"alimonia litis"; bl-ispejjeż taż-żewġ istanzi;

Omissis;

Ikkunsidrat;

Illi hi ja għurisprudenza tradizzjonali tal-Qorti ta' Malta li fil-pendenza tal-kawża tas-separazzjoni personali tingħata lill-mara l-"alimonia litis" biex hi ja tkun tista' tkompli l-kawża, kif r-raġel bħala kap tal-komunjoni. ikollu f'idejh il-għid komuni. L-ammont ordnat mill-Ewwel Qorti huwa

moderat hafna, u ma jistghax jiġi kunsidrat bħala gravus għall-appellant;

Għaldaqstant ma hemmx lok li din il-Qorti tcahhad li l-attriċi mill-"alimonia litis" li tatha l-Ewwel Qorti;

Ikkunsidrat;

Illi anki meta wiehed jiehu fil-konsiderazzjoni l-kera li qegħdha tiffranka bl-okkupazzjoni tad-dar fejn qegħdha, u l-ftit renta li qegħdha ddaħhal l-attriċi, din il-Qorti ma jidhrilhiex li hemm lok li tiġi mnaqqsqa, kif talab l-appellant, iż-żieda tar-rata alimentarja dekretata mill-Ewwel Qorti. U tabilhaqq . . . U fl-aħħar mill-aħħar, wara li jhalas l-a'imenti provvizorji dekretati mill-Ewwel Qorti, l-appellant jibqgħalu biex jgħix adegwatament;

Għal dawn ir-raġunijiet, il-Qorti tiċhad l-appell tal-konvenut appellant u tikkonferma d-digriet appellat; bl-ispejjeż ta' din l-istanza kontra l-appellant.
